

साँचो

यौटा कुना छ मनमा बहुतै अँध्यारो
लुक्ने त्यहाँ सकल भूट विचार सान्हो ।
त्यो रोगको घर छ छन् त्यसबीच हाउ
सम्पेर ईश्वर त्यतातिर घाम लाऊ ॥१॥

भूटा विचारहरु छन् बहुतै अँध्यारा
लग्छन् परैपर महाप्रभुबाट प्यारा ।
सारा त्यहाँ नरक छन् अनि आँसु धारा
छेकिन्छ घाम प्रभुको अनि डुल्छ सारा ॥२॥

सच्चा विचारहरुमा सब स्वर्ग हुन्छ
सच्चा गरे सकल देवजगत् नुहुन्छ ।
जो सत्य हो प्रभु उ हो उसमै छ स्वर्ग
ह्वौ सत्यभक्त अब सुन्दर बालवर्ग ॥३॥

हाम्रा सबै नरक छन् प्रभु बिर्सिनामा
सच्चा त्यजेर सब भूटहरु लिँदामा ।
चिन्ता र रोगहरुका सब कुण्डभिन्न
डुल्ने विचारहरुका अपवित्र भित्र ॥४॥

जो स्वर्ग त्यो छ दिलमै नरकै छ भित्र
च्यातिन्छ चित्त यदि स्वर्ग भुले पवित्र ।
साँचो कुरा छ सजिलो कति ओठलाई
ढाँटिन्छ चट्ट मुखबाट नयाद पाई ॥५॥

भूटो छ सर्पसरि चल्दछ सिल्मिलाई
बाङ्गो बनेर पछि ता मन इल्मिलाई ।
भूटो लुकाउन छिपावट भूट पर्छन्
आखीर जाल त्यसको जनलाइ धर्छन् ॥६॥

साँचो भलक्कसँग भल्किनमा कला छ
साँचो भए सकल स्वर्ग त्यसै खुला छ ।
साँचो छ हेर सुखको जुन हुन्छ 'साँचो'
जो सत्य छैन उ छ हेर सदैव काँचो ॥७॥

हो सत्यको किरणधाम लिएर सत्य
बल्छन् भलल्लसित सूर्य समेत नित्य ।
भूटा कुरा पुरुषले जब गर्छ प्यारो
रातै परेर जग बन्दछ रे अँध्यारो ॥८॥